

## ABBOZZ TA' LIĠI imsejjah

*ATT biex ikunu jistgħu jinbdew proċedimenti kollettivi f'każijiet ta' ksur tal-Att dwar il-Kompetizzjoni u l-Att dwar l-Affarijiet tal-Konsumatur.*

**1.** It-titolu fil-qosor ta' dan l-Att hu l-Att dwar Proċedimenti Kollettivi. Titolu fil-qosor.

**2.** F'dan l-Att kemm-il darba r-rabta tal-kliem ma tkunx teħtieġ xort'oħra: Tifsir.

“azzjoni ta' grupp” tfisser proċedimenti li jiġu pprezentati f'isem għadd ta' membri ta' klassi individwali u li jkollhom rappreżentant ta' klassi li tkun tissodisfa l-kriterji msemmija fis-subartikolu (2) tal-artikolu 12;

“azzjoni rappreżentattiva” tfisser proċedimenti li jiġu pprezentati f'isem għadd ta' membri ta' klassi minn korp rappreżentattiv;

“digriet tal-proċedimenti kollettivi” tfisser digriet li jawtorizza li l-azzjoni titmexxa bħala proċediment kollettiv;

“għaqda ta' konsumaturi registrata” tfisser għaqda ta' konsumaturi registrata kif imfisser fl-Att dwar l-Affarijiet tal-Konsumatur, kif ukoll kull għaqda ta' konsumaturi oħra li tkun giet ufficjalment rikonoxxuta f'kull pajjiż ieħor; Kap. 378.

“kwistjonijiet komuni” tfisser –

(a) kwistjonijiet komuni iżda mhux neċessarjament identiċi fil-fatti, jew

(b) kwistjonijiet komuni iżda mhux neċessarjament identiċi fil-liġi li joriginaw minn fatti komuni iżda mhux neċessarjament identiċi;

“membru ta’ klassi” tfisser persuna li tkun taqa’ fil-klassi speċifikata fid-digriet tal-proċedimenti kollettivi;

“persuna rappreżentata” tfisser membru ta’ klassi li jkun għażel li jidhol fi proċedimenti kollettivi;

“proċedimenti kollettivi” tfisser proċedimenti li jiġu ppreżentati minn rappreżentant ta’ klassi f’isem persuni li t-talbiet tagħhom ikunu jinvolvu kwistjonijiet komuni u li jistgħu jkunu istitwiti bħala azzjoni ta’ grupp jew azzjoni rappreżentattiva;

“proċedimenti li jsiru b’għażla li tidhol” tfisser proċedimenti kollettivi li jiġu ppreżentati f’isem membri ta’ klassi li jinnotifikaw lir-rappreżentant ta’ klassi kif hawn f’dan l-Att li t-talba tagħhom għandha tiġi inkluża fil-proċedimenti kollettivi;

“rappreżentant ta’ klassi” tfisser l-attur, jiġifieri, il-persuna li tkun awtorizzata tippreżenta t-talbiet fi proċedimenti kollettivi u tinkludi sotto-rappreżentant ta’ klassi;

“TFUE” tfisser Trattat dwar il-Funzjonament ta’ l-Unjoni Ewropea.

Kif japplika l-Att.

**3.** Jistgħu jiġu istitwiti proċedimenti kollettivi meta ksur -

Kap. 379.

(a) tal-Att dwar il-Kompetizzjoni, u, jew tal-artikoli 101 jew 102 tat-TFEU, jew

Kap. 378.

(b) tal-Att dwar l-Affarijiet tal-Konsumatur u, jew ta’ dawk l-Atti msemmija fl-artikolu 111 tal-Att dwar l-Affarijiet tal-Konsumatur,

jiġi allegat li seħħ jew meta deċiżjoni li kien hemm ksur

tgħaddi f'gudikat:

Izda dawk il-proċedimenti jistgħu jiġu wkoll istitwiti meta investigazzjoni jew proċedimenti jkunu għadhom pendenti quddiem l-Uffiċċju għall-Kompetizzjoni jew l-Uffiċċju għall-Affarijiet tal-Konsumatur jew taħt ir-Regolament tal-Kunsill (KE) Nru. 1/2003 jew meta proċedimenti jkunu għadhom pendenti quddiem xi tribunal jew qorti ta' ġurisdizzjoni ċivili.

**4.** Meta r-rappreżentant ta' klassi jippreżenta talba għal danni li joriġinaw minn ksur tal-Att dwar il-Kompetizzjoni u, jew l-Artikoli 101 jew 102 tal-TFUE, għandhom jiġu applikati d-dispożizzjonijiet tal-artikolu 27A tal-Att dwar il-Kompetizzjoni.

Prezentata ta' proċedimenti kollettivi għal ksur tal-Att dwar il-Kompetizzjoni.

Kap. 379.

**5.** (1) Il-proċedimenti kollettivi għandhom jiġu istitwiti b'rikors ġuramentat fil-Prim'Awla tal-Qorti Ċivili jew fil-Qorti tal-Maġistrati (Għawdex) fil-ġurisdizzjoni superjuri tagħha jew b'rikors fil-Qrati Inferjuri:

X'għandu jkun fih ir-rikors.

Izda l-artikolu 56A tal-Kodiċi ta' Organizzazzjoni u Proċedura Ċivili għandu jkun japplika wkoll.

Kap. 12.

(2) L-attur għandu jitlob fir-rikors li l-Qorti tiddikjara li l-proċedura dwar proċedimenti kollettivi hi l-aktar proċedura xierqa fiċ-ċirkostanzi.

(3) Ir-rikors għandu –

(a) ikun fih l-isem tar-rappreżentant ta' klassi;

(b) ikun fih l-isem tal-konvenut;

(ċ) jagħti deskrizzjoni tal-klassi;

(d) jiddiskrivi l-kwistjonijiet komuni għat-talbiet li r-rappreżentant ta' klassi ikun ippreżenta fil-proċedimenti kollettivi;

(e) jiddikjara t-talba jew talbiet li tkun qegħda tiġi vantata u, meta dan ikun japplika, jehmeż rendikont tal-ammonti relattivi dovuti lill-membri ta' klassi;

(f) jipprovdi kull prova li l-attur ikun bi ħsiebu jserrah fuqha biex jissodisfa l-kriterji għal dikjarazzjoni u approvazzjoni kif hemm fl-artikoli 9 u 12 tal-Att; u

(g) jipprovdi, meta dan ikun japplika, ftehim dwar proċedimenti kollettivi li jkun juri li l-membri ta' klassi jkunu taw il-kunsens tagħhom biex jiġu inklużi fil-proċedimenti kollettivi u għall-ħatra tar-rappreżentant ta' klassi:

Izda d-dispożizzjonijiet tal-artikolu 156 tal-Kodiċi ta' Organizzazzjoni u Proċedura Ċivili għandhom, meta dan ikun japplika, jkunu wkoll japplikaw għar-rikors gurantat fi proċedimenti kollettivi:

Izda wkoll il-Qorti għandha tordna li r-rikors jiġi emendat meta membri oħra ta' klassi jmexxu b'għażla li jidhlu fil-perjodu msemmi fl-artikolu 7(2) jew wara li jkollhom il-permess tal-Qorti kif hemm fl-artikolu 8(1).

Seduta preliminari tal-kawża.

**6.** Il-Qorti għandha żżomm seduta preliminari tal-kawża u —

(a) jew tagħti digriet li jkun jordna t-tkomplija tal-proċedimenti flimkien ma' kull ordni oħra li tista' tqis xierqa,

(b) jew tagħti digriet biex tissospendi l-proċedimenti jekk il-partijiet jaqblu, matul dik is-seduta, li jippruvaw jittransiġu l-kawża permezz ta' riżolviment alternattiv tat-tilwimiet jew b'mezzi oħra.

Digriet li jordna t-tkomplija ta' proċedimenti.

**7.** (1) Il-Qorti għandha tagħti digriet dwar it-tkomplija ta' proċedimenti jekk —

(a) hija tiddikjara li l-proċeduri jkunu xierqa għal proċedimenti kollettivi kif hemm fl-artikolu 9;

(b) hija tapprova li l-attur jaġixxi bħala r-rappreżentant ta' klassi kif hemm fl-artikolu 12; u

(c) hija tkun sodisfatta li t-talbiet ikunu konformi mal-artikolu 3 tal-Att.

(2) Id-digriet għandu jinkludi -

(a) l-isem u l-indirizz tar-rappreżentant ta' klassi;

(b) l-isem tal-konvenut;

(c) deskrizzjoni tal-klassi;

(d) il-kwistjonijiet komuni għat-talbiet li r-rappreżentant ta' klassi ikun ippreżenta fil-proċedimenti kollettivi;

(e) it-talbiet li jkunu qegħdin isiru; u

(f) l-effetti legali ta' sentenza mogħtija abbazi ta' proċedimenti kollettivi:

Iżda d-digriet jista' jkun fih ukoll dawk il-kundizzjonijiet li l-Qorti tista' tqis li jkunu xierqa, u l-Qorti għandha wkoll tordna li dak id-digriet jiġi publikat fil-Gazzetta u f'gurnal lokali bl-Ingliż u bil-Malti u f'kull mezz ieħor ta' komunikazzjoni jekk il-Qorti jkun jidhrilha li jkun hekk xieraq, u għandu jkun fih li t-terzi persuni kollha li jkunu jridu jidhlu bħala membri ta' klassi, jistgħu jagħmlu dan sad-data speċifikata li ma tkunx iżjed minn tliet xhur mid-data tad-digriet, billi jirreġistraw it-talba tagħhom mar-rappreżentant ta' klassi.

**8.** (1) Membru ta' klassi li ma jmexxix b'għażla li jidhrol kif hemm fl-artikolu 7 ma jistax imexxi b'dan il-mod wara d-data speċifikata, hliet bil-permess tal-Qorti. Il-Qorti tista' tagħti dak il-permess jekk tkun sodisfatta li d-dewmien ma kienx kaġunat bi ħtija tal-membru ta' klassi u li l-konvenut ma jkunx ser ibati xi preġudizzju sostanzjali li kellu jingħata l-permess. Membri ta' klassi.

(2) Membru ta' klassi li jkun diġà ppreżenta kawża li tinvolvi l-kwistjonijiet komuni indikati fid-digriet tal-proċedimenti kollettivi ma jistax ikun persuna rappreżentata kemm-il darba, qabel is-seduta preliminari tal-kawża, il-membru ta' klassi ma jċedix jew jagħmel rikors biex jissospendi dik il-kawża.

(3) Membru ta' klassi ma jistax ikun persuna rappreżentata meta:

(a) jkun diġà wasal għal transazzjoni barra l-qorti, fuq il-kwistjonijiet komuni msemmija fid-digriet tal-proċedimenti kollettivi, mal-konvenut; jew

(b) ikun diġà ngħata decizjoni f'arbitraġġ bejn il-membru ta' klassi u l-konvenut dwar ir-rimedji li l-membru ta' klassi ried jikseb; jew

(c) decizjoni dwar il-kwistjonijiet komuni msemmija fid-digriet tal-proċedimenti kollettivi li tkun diġà għaddiet

f'gudikat qabel ma xi tribunal jew qorti ta' g'urisdizzjoni civili u dak it-tribunal jew qorti jkunu digà iddeċidew dwar ir-rimedji li l-membru ta' klassi ried jikseb.

Dikjarazzjoni li proċedimenti jkunu xierqa bhala proċedimenti kollettivi.

**9.** (1) Il-Qorti għandha tiddikjara fid-digriet tagħha li l-proċedimenti jkunu xierqa bhala proċedimenti kollettivi meta -

(a) hija tiġi sodisfatta mir-rappreżentant ta' klassi li t-talbiet fil-proċedimenti—

(i) jkunu qegħdin jiġu ppreżentati f'isem klassi identifikata ta' żewġ persuni jew aktar; u

(ii) jinvolvu kwistjonijiet komuni; u

(b) hija tiġi sodisfatta mir-rappreżentant ta' klassi li l-proċedimenti kollettivi huma l-aktar mezz xieraq għal riżolviment ġust u effiċjenti ta' kwistjonijiet komuni.

(2) Meta tkun qegħda tiddeċiedi jekk il-proċedimenti kollettivi humiex l-aktar mezz xieraq għal riżolviment ġust u effiċjenti ta' kwistjonijiet komuni għall-finijiet tas-subartikolu (1) (b), il-Qorti għandha tieħu kont, fost affarijiet oħra —

(a) tal-benefiċċji tal-proċedimenti kollettivi proposti; u

(b) x-xorta tal-klassi.

Ċerti affarijiet m'għandhomx iżommu milli jinghata digriet.

**10.** Il-Qorti m'għandhiex tiċhad milli tagħti digriet dwar xi proċedimenti bhala proċedimenti kollettivi unikament minhabba xi waħda minn dawn ir-raġunijiet li ġejjin:

(a) it-talba tkun teħtieġ valutazzjoni individwali wara li jiġu deċiżi l-kwistjonijiet komuni;

(b) it-talba jkollha x'taqsam ma' kuntratti separati li jkunu jinvolvu membri ta' klassi differenti;

(c) l-ammont u x-xorta tad-danni mitluba jvarjaw fost il-membri ta' klassi differenti.

Meta Qorti tagħti digriet li proċedimenti ma jkunux proċedimenti kollettivi.

**11.** Meta l-Qorti tagħti digriet li l-proċedimenti ma jkunux proċedimenti kollettivi, il-Qorti tista' tħalli li l-proċedimenti jitkomplew bhala proċediment wieħed jew aktar proċedimenti bejn partijiet differenti u, għal dak l-għan, il-Qorti tista' -

(a) tordna ż-żieda, tħassir jew sostituzzjoni tal-partijiet;

(b) tordna li jsiru emendi fir-rikors; u

(c) tagħmel kull ordni ieħor li tqis li jkun xieraq.

**12.** (1) F'azzjoni rappreżentattiva, il-Qorti għandha -

Approvazzjoni li attur jaġixxi bħala rappreżentant ta' klassi.

(a) tapprova għaqda ta' konsumaturi reġistrata biex din jaġixxi bħala rappreżentant ta' klassi;

(b) tapprova korp kostitwit rikonoxxut bil-liġi biex dan jaġixxi bħala rappreżentant ta' klassi:

Izda r-rappreżentant ta' klassi għandu jkun jissodisfa l-Qorti li huwa jkun ser jaġixxi għustament u adegwatament fl-interessi tal-membri ta' klassi u li ma jkollu, għar-rigward tal-kwistjonijiet komuni għall-membri ta' klassi, ebda interess materjali li jkun kunfligġenti mal-interessi tal-membri ta' klassi.

(2) F'azzjoni ta' grupp, il-Qorti tista' tapprova li l-attur jaġixxi bħala r-rappreżentant ta' klassi jekk l-attur jissodisfaha li huwa -

(a) għandu talba li tinkwadra fi ħdan il-proċedimenti kollettivi proposti;

(b) jkun ser jaġixxi għustament u adegwatament fl-interessi tal-membri ta' klassi;

(c) ma jkollu, għar-rigward tal-kwistjonijiet komuni għall-membri ta' klassi, ebda interess materjali li jkun kunfligġenti mal-interessi tal-membri ta' klassi; u

(d) jkun jista' jħallas l-ispejjeż kollha li l-konvenut ikun jista' jiġbor jekk huwa jiġi ordnat jagħmel dan.

**13.** (1) Ir-rappreżentant ta' klassi għandu jaġixxi fl-aħjar interessi tal-membri ta' klassi.

Dmirijiet ta' rappreżentant ta' klassi.

(2) Ir-rappreżentant ta' klassi għandu jispjega lill-membri ta' klassi x-xorta tal-proċedimenti kollettivi u għandu wkoll iżommhom infurmati bil-progress tal-proċedimenti inkluża kull sentenza jew digriet li jorbot lil dawk il-membri ta' klassi jew membri ta' sotto-klassi.

(3) Ir-rappreżentant ta' klassi għandu jżomm u jieħu ħsieb reġistru fejn inizzel l-identità u t-talbiet ta' dawk il-membri ta' klassi li jkunu jikkostitwixxu parti mill-proċedimenti kollettivi u għandu, wara li ssirlu talba, jagħmel dak ir-reġistru disponibbli lill-konvenut.

Sostituzzjoni.

(4) Jekk f'xi waqt wara li l-Qorti tkun tat id-digriet tagħha li jkun jordna t-tkomplija ta' proċedimenti, il-Qorti jkun jidhrilha li r-rappreżentant ta' klassi ma jkunx qiegħed għustament jew adegwatament jirrappreżenta l-interessi tal-persuni rappreżentati, il-Qorti tista', jew fuq inizzjattiva tagħha stess jew wara li jsirilha rikors minn membru ta' klassi —

(a) tissostitwixxi r-rappreżentant ta' klassi b'persuna oħra li tissodisfa l-kriterji ta' approvazzjoni fl-artikolu 12 bħala r-rappreżentant ta' klassi;

(b) tagħti kull ordni oħra li tqis li tkun xieraq.

Irtirar.

(5) Rappreżentant ta' klassi jista' biss jirtira bħala parti fil-proċedimenti kollettivi jekk jingħata permess mill-Qorti li jirtira. Il-Qorti tagħti biss permess għall-irtirar jekk hi sodisfatta li r-rappreżentant ta' klassi —

(a) jkun innotifika r-rikors lill-membri ta' klassi b' mod u manjiera approvati mill-Qorti; u

(b) jipprovdi dawk il-kundizzjonijiet dwar l-ispejjeż li l-Qorti tqis li jkunu ġusti.

(6) Jekk il-Qorti tagħti permess lir-rappreżentant ta' klassi biex dan jirtira mill-proċedimenti u ma jiġi approvat ebda rappreżentant ta' klassi sostitut, il-Qorti għandha tagħti ordnijiet dwar kif għandhom jitmexxew il-proċedimenti aktar 'il quddiem u dan jista' jinkludi provvedimenti li l-proċedimenti għandhom ikomplu bħala proċediment wieħed jew aktar proċedimenti bejn partijiet differenti.

Sotto-klassijiet.

**14.** Jekk il-persuni rappreżentati jkunu jinkludu sotto-klassi ta' persuni li t-talbiet tagħhom jagħtu lok għal kwistjonijiet komuni li ma jkunux maqsuma mal-persuni rappreżentati kollha, il-Qorti għandha tapprova persuna li tkun tissodisfa l-kriterji ta' approvazzjoni fl-artikolu 12 biex taġixxi bħala r-rappreżentant ta' klassi għal dik is-sotto-klassi.



**15.** (1) Bla ħsara għall-artikolu 16, fi proċedimenti kollettivi - Stadji ta' proċedimenti kollettivi.

(a) kwistjonijiet komuni għal klassi għandhom jiġu deċiżi flimkien;

(b) kwistjonijiet komuni għal sotto-klassi għandhom jiġu deċiżi flimkien; u

(ċ) kwistjonijiet li jkunu rilevanti biss għal ċertu persuni rappreżentati individwali (“kwistjonijiet individwali”) għandhom jiġu deċiżi matul seduti ulterjuri.

(2) Jekk il-Qorti tordna li tkun meħtieġa l-partecipazzjoni ta' persuni rappreżentati individwali sabiex jiġu deċiżi kwistjonijiet individwali, ir-rappreżentant ta' klassi għandu jinnotifika, b'dawk is-seduti ulterjuri, lil dawk il-persuni rappreżentati individwali hekk kif jiġi ordnat mill-Qorti.

(3) Il-Qorti tista' tagħti ordnijiet dwar il-proċeduri li għandhom jiġu segwiti fis-seduti ulterjuri msemmija fis-subartikolu (1)(ċ) inkluż li jiġu stabbiliti termini li fihom persuni rappreżentati individwali jistgħu jagħmlu talbiet dwar kwistjonijiet individwali.

(4) Il-Qorti tista' tagħti sentenza dwar kwistjonijiet komuni u sentenzi separati dwar kull kwistjoni oħra. Sentenzi separati.

**16.** Il-Qorti, fuq rikors ta' xi parti jew membru ta' klassi, tista' tagħti kull digriet li tqis xieraq dwar it-tmexxija ta' proċedimenti kollettivi biex tiżgura li tingħata deċiżjoni ġusta u spedittiva u, għal dan l-għan, tista' timponi dawk il-kundizzjonijiet fuq il-partijiet li l-Qorti tqis li jkunu xierqa. Il-Qorti tista' tiddeċiedi dwar kif tmexxi l-proċedimenti.

**17.** Il-Qorti, minn jeddha jew fuq rikors ta' xi parti jew membru ta' klassi, tista' twaqqaf kull proċediment li jkollu x'jaqsam mal-proċedimenti kollettivi quddiemha, b'dawk il-kundizzjonijiet li l-Qorti tqis li jkunu xierqa. Il-Qorti tista' twaqqaf kull proċedimenti oħra.

**18.** (1) Aktar mid-dispożizzjonijiet tat-Tielet Ktieb, Titolu I, Sub-Titolu III tal-Kodiċi ta' Organizzazzjoni u Proċedura Ċivili, il-Qorti tista' tagħti dawk l-ordnijiet li tista' tqis li jkunu xierqa biex tiżgura li dokument li jkun fih sigrieti kummerċjali jew xi informazzjoni kunfidenzjali li tappartjeni lil dik l-intrapriża li tkun qegħda tipproduċi dak id-dokument, jinżamm issigillat taħt l-awtorità tagħha. Provi.

(2) Fi proċedimenti kollettivi għal danni li joriġinaw minn ksur tal-artikolu 5 tal-Att dwar il-Kompetizzjoni u, jew tal-artikolu 101 tat-TFUE, meta l-konvenut ikun ippreżenta rikors għall-klemlenza quddiem l-Uffiċċju għall-Kompetizzjoni jew il-Kummissjoni Ewropea jew lil awtoritajiet oħra li jkunu responsabbli għal affarijiet li jirrigwardaw il-kompetizzjoni u meta r-rappreżentant ta' klassi jkun talab li jingiebu dokumenti li jkollhom x'jaqsmu mal-proċedura ta' klemlenza, il-Qorti tkun meħtieġa tistabbilixxi l-kundizzjonijiet li taħthom għandu jkun permess jew miċħud dak l-aċċess bill tqis x'ikunu l-interessi mharsa mil-ligi.

Sentenzi u digriet.

**19.** (1) Sentenza dwar kwistjonijiet komuni għall-persuni rappreżentati jew sotto-klassi ta' persuni rappreżentati tkun torbot lill-persuni rappreżentati, jew lil dawk fis-sotto-klassi, kif ikun il-każ.

(2) Ir-rappreżentant ta' klassi għandu jinnotifika kull sentenza jew digriet lil dawk il-persuni rappreżentati li jkunu marbutin bihom b'mod u manjiera approvati mill-Qorti.

Transazzjoni jew ċessjoni.

**20.** (1) Rappreżentant ta' klassi ma jistax jidhol f'transazzjoni jew ċessjoni ta' xi talba jew parti minnha fi proċedimenti kollettivi mingħajr il-permess tal-Qorti.

(2) Ir-rikors għal permess li jsir taħt is-subartikolu (1) għandu —

(a) jistabbilixxi l-mod u manjiera kif ir-rappreżentant ta' klassi jkun qed jipproponi li jinnotifika lill-persuni rappreżentati bil-ħsieb li jkollu li jidhol f'transazzjoni jew ċessjoni ta' xi talba jew parti minnha fi proċedimenti kollettivi; u

(b) fil-każ ta' rikors biex jidhol f'transazzjoni, jistabbilixxi l-pattijiet tat-transazzjoni proposta.

(3) Meta l-Qorti jaslilha rikors magħmul taħt is-subartikolu (1), hija għandha —

(a) tistabbilixxi data għal seduta biex tiddeċiedi jekk għandhiex tapprova t-transazzjoni jew ċessjoni; u

(b) tagħti digriet dwar in-notifika msemmija fis-subartikolu (2)(a).

**21.** (1) Persuna rappreżenta li toġġezzjona għat-transazzjoni tista', bil-permess tal-Qorti, tithalla barra mit-transazzjoni.

Is-seduta biex jiġi deċiż l-approvazzjoni ta' transazzjoni jew ċessjoni.

(2) Fis-seduta li fiha jiġi deċiż dwar ir-rikors għal permess għat-transazzjoni jew għaċ-ċessjoni l-Qorti tista' —

(a) tapprova t-transazzjoni jew iċ-ċessjoni b'dawk il-pattijiet li tqis li jkunu xierqa;

(b) tiċhad li tapprova t-transazzjoni hliet jekk it-transazzjoni ma tkunx jipprova opportunità għal persuni rappreżentati biex javżaw lir-rappreżentant ta' klassi li huma għandhom jithallew barra minnha u tistabbilixxi l-mod u t-terminu sa meta tkun tista' ssir dik in-notifika; jew

(ċ) tordna li persuni rappreżentati jingħataw l-opportunità li javżaw lir-rappreżentant ta' klassi li huma għandhom jithallew barra mit-transazzjoni u l-mod u t-terminu sa meta għandha ssir dik in-notifika.

(3) Transazzjoni approvata mill-Qorti tkun torbot lil kull persuna rappreżentata, jew lil kull persuna rappreżenta fis-sotto-klassi, kif ikun il-każ, hliet —

(a) lil dawk li jkunu kisbu permess tal-Qorti taht is-subartikolu (1) biex jithallew barra minnu; u

(b) lil dawk li jkunu avżaw lir-rappreżentant ta' klassi, kif hemm fis-subartikolu 2(b) jew (ċ), li huma għandhom jithallew barra minnu.

(4) Jekk il-Qorti tapprova t-transazzjoni jew iċ-ċessjoni, ir-rappreżentant ta' klassi għandu javża bl-approvazzjoni tagħhom lill-persuni rappreżentati, b'mod u manjiera approvata mill-Qorti.

(5) Jekk xi persuna waħda jew aktar persuni rappreżentati jkunu ser jithallew barra mit-transazzjoni, il-Qorti tista' thalli l-proċedimenti jkomplu bhala talba waħda jew aktar talbiet bejn partijiet differenti u, għal dak l-għan —

(a) tordna ż-żjieda, it-tneħħija jew is-sostituzzjoni tal-partijiet;

- (b) tordna li r-rikors jiġi emendat; jew
- (ċ) taġmel kull ordni oħra li tkun tqis xierqa.

Appelli.

**22.** (1) Parti tista' tappella quddiem il-Qorti ta' l-Appell minn digriet li jiċhad milli jiddikjara il-proċedimenti bħala proċedimenti kollettivi u minn digriet li jiddikjara l-proċedimenti bħala li m'għadhomx aktar proċedimenti kollettivi.

(2) Parti tista' tappella quddiem il-Qorti ta' l-Appell minn digriet li jiddikjara l-proċedimenti bħala proċedimenti kollettivi biss bil-permess tal-Qorti.

(3) Appell minn sentenza li jkollha x'taqsam mal-kwistjonijiet komuni għal klassi jew sotto-klassi jista' jsir biss minn rappreżentant ta' klassi jew minn konvenut.

(4) Jekk rappreżentant ta' klassi ma jappellax jew ma jitlobx permess biex jappella kif jista' jaġmel bis-subartikolu (1) jew (2), jew jekk rappreżentant ta' klassi jabbanduna appell preżentat taħt subartikolu (1) jew (2), kull membru ta' klassi jista' jipprezenta rikors fil-Qorti ta' l-Appell biex jiġihalla jaġixxi bħala r-rappreżentant ta' klassi għall-finijiet tas-subartikolu rilevanti.

(5) Jekk rappreżentant ta' klassi ma jappellax kif imholli jaġmel bis-subartikolu (3), jew jekk rappreżentant ta' klassi jabbanduna appell taħt is-subartikolu (4), kull membru ta' klassi jista' jaġmel rikors fil-Qorti ta' l-Appell biex jiġihalla jaġixxi bħala r-rappreżentant ta' klassi għall-finijiet tas-subartikolu (3):

Izda d-dispożizzjonijiet tal-artikolu 229 tal-Kodiċi ta' Organizzazzjoni u Proċedura Ċivili għandhom ikunu japplikaw meta jkun il-każ.

Preskrizzjoni.

**23.** Il-perjodu ta' preskrizzjoni li japplika għal talba għal danni jiġi sospiż favur membru ta' klassi meta jinbdew il-proċedimenti kollettivi u jerga' jibda għaddej kontra l-membru ta' klassi meta dan ma jibqax jiffirma parti mill-proċedimenti kollettivi.

Spejjeż.

**24.** (1) Bla ħsara għas-subartikolu (2), l-ispejjeż jistgħu jinqatgħu favur jew kontra r-rappreżentant ta' klassi, izda ma jistgħux jinqatgħu favur jew kontra persuna rappreżentata li ma jkunx ir-rappreżentant ta' klassi.

(2) Jekk il-Qorti tkun approvat il-ħatra ta' rappreżentant ta' klassi għal sotto-klassi, l-ispejjeż li jkollhom x'jaqsmu mad-deċiżjoni tal-kwistjonijiet komuni għas-sotto-klassi jistgħu jinqatgħu favur jew kontra dik il-persuna, u mhux kontra r-rappreżentant ta' klassi għall-klassi kollha.

(3) Jekk il-Qorti tiddel id-digriet tal-proċedimenti kollettivi biex hekk tissostitwixxi lir-rappreżentant ta' klassi b'persuna oħra, l-ispejjeż li jkollhom x'jaqsmu mal-proċedimenti kollettivi mgarrab qabel id-data ta' sostituzzjoni ma jistgħux jinqatgħu favur jew kontra dik il-persuna, ħlief jekk il-Qorti ma tordnax xort'oħra.

(4) L-ispejjeż li jkollhom x'jaqsmu mad-deċiżjoni dwar kwistjonijiet individwali kif hemm fl-artikolu 15 jistgħu jinqatgħu favur jew kontra l-persuni rappreżentati individwali rilevanti.

(5) Għaqda ta' konsumaturi registrata hija eżenti mill-ħlas ta' drittijiet tar-registru tal-Qorti kif hemm fi Skeda A, Tariffa A tal-Kodiċi ta' Organizzazzjoni u Proċedura Ċivili mal-preżentata tal-proċedimenti kollettivi.

(6) Fil-każ li l-Qorti tiddeċiedi kontra r-rappreżentant ta' klassi li jkun għaqda ta' konsumaturi registrata, il-Qorti għandha tnaqqas l-ispejjeż kontra r-rappreżentant ta' klassi b'ammont ta' bejn wieħed minn għaxra u n-nofs l-ispejjeż li soltu jkunu dovuti, wara li jittieħed kont tal-pożizzjoni finanzjarja tar-rappreżentant ta' klassi u l-motivi legali għaliex il-qorti tkun iddeċidiet kontra r-rappreżentant ta' klassi.

(7) Meta l-Qorti jirrizultalha li l-proċedimenti kollettivi jkunu frivoli jew vessatorji, il-Qorti tista' tiddeċiedi li r-rappreżentant ta' klassi jhallas spejjeż doppji:

Izda meta r-rappreżentant ta' klassi jkun għaqda ta' konsumaturi registrata, dan ikun jista' jiġi biss ordnat iħallas l-ispejjeż kollha.

(8) Il-konvenut għandu, f'kull każ, huwa marbut bid-dispożizzjonijiet ta' Skeda A tal-Kodiċi ta' Organizzazzjoni u Proċedura Ċivili.

**25.** Il-Prim Ministru jista' minn żmien għal żmien jagħmel regolamenti għall-aħjar twettiq tad-dispożizzjonijiet ta' dan l-Att u jista', partikolarment -

Setgħa li jsiru regolamenti.

(a) jestendi l-applikazzjoni ta' dan l-Att għal ligijiet oħra; u

(b) jestendi l-applikazzjoni tal-artikolu 12(1) għal korpi oħra li jirrappreżentaw l-interessi ta' konsumaturi jew intrapriži taħt dawk il-kundizzjonijiet li huwa jqis li jkunu xierqa.